



(ஏழாவது பாராளுமன்றம் - முதலாவது கூட்டத்தொடர்)

இல. 219.]

பாராளுமன்றம்

ஒழுங்குப் பத்திரம்

2012 ஒற்றோபர் 25, வியாழக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

1887/ '11

1.

கௌரவ புத்திக பத்திரன,— நீர் வழங்கல், வடிகாலமைப்பு அமைச்சரைக் கேட்பதற்கு,— (1)

(அ) கேகாலை மாவட்டத்தின் தெஹியோவிற்பிரதேச சபை ஆளுகைப் பிரதேசத்திலுள்ள அல்கொட மல்வருஷா திம்பிரிபொல பிரவென வீதியில் அமைந்துள்ள வீடுகளுக்கு வழங்கப்படுகின்ற நீர் பற்றாக்குறையாகவிருப்பதனால் இப்பிரதேச மக்கள் பெரும் அசௌகரியத்திற்கு உள்ளாகியுள்ளனர் என்பதை அவர் அறிவாரா?

(ஆ) (i) இந்நிலைமைக்கு தாக்கத்தை ஏற்படுத்தியுள்ள காரணங்கள் யாவையென்பதையும்;

(ii) தாக்கத்தை ஏற்படுத்தியுள்ள இக்காரணங்களை நிவர்த்தி செய்து துரிதமாக நீர்வழங்கலை சீர்செய்வதற்கு நடவடிக்கை மேற்கொள்வாரா என்பதையும்;

(iii) ஆமெனில், அதற்கு எவ்வளவு காலம் எடுக்குமென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

2027/ '11

2.

கௌரவ சஜித் பிரேமதாச,— சிறுவர் அபிவிருத்தி மகளிர் அலுவல்கள் அமைச்சரைக் கேட்டபதற்கு,— (3)

(அ) (i) தற்போது முறைசாரா மற்றும் தவறான வழிகளில் பெண்கள் மற்றும் சிறுவர்கள் வீட்டுப் பணிகள், சிறு பிள்ளைகளைப் பேணல், மற்றும் வீட்டுத் தோட்டப் பராமரிப்பு ஆகிய தொழில்களில் ஈடுபடுத்தப்படுவதையும்;

(ii) இவ்வாறு பணியில் ஈடுபடும் சிறுவர்கள் மற்றும் பெண்கள் பெரும்பாலும் பல்வேறு சித்திரவதைகளுக்கு உள்ளாகின்றனர் என்பதையும் அவர் ஏற்றுக் கொள்வாரா?

(ஆ) (i) மேற்கூறியவாறு சிறுவர்கள், மற்றும் பெண்கள் சித்திரவதைகளுக்கு உள்ளாவதை ஒழிக்கும் பொருட்டும், ஊழியர்கள் மற்றும் தொழில் வழங்குனர்கள் ஆகிய இரு தரப்பினருக்கும் நன்மையாக அமையும் பொருட்டும், மேற்கூறிய தொழில்களை எதிர்பார்ப்பவர்களை பதிவு செய்யக்கூடியவாறான முறைசார்ந்த முறையியலொன்றுடன் கூடிய நிறுவனமொன்றை தாபிப்பதற்கு நடவடிக்கை எடுப்பாரா என்பதையும்;

(ii) தாபிக்கப்படும் அவ்வாறான நிறுவனமொன்றில் பதிவு செய்யப்பட்டவர்களுக்கு மாத்திரம் மேலே (அ) i இல் குறிப்பிட்டவாறான தொழில்களை முறைசார்ந்த விதத்தில் பெற்றுக் கொடுப்பதற்குத் தேவையான நடவடிக்கைகளை மேற்கொள்வாரா என்பதையும்

அவர் குறிப்பிடுவாரா?

(இ) இன்றேல், ஏன்?

2151/'11

3.

கௌரவ தயாசிறி ஜயசேகர,— சிவில் விமான சேவை அமைச்சரைக் கேட்பதற்கு,— (1)

- (அ) (i) 2007ஆம் ஆண்டில் வீரவில விமான நிலைய நிதிய சேகரிப்புக்காக ஆரம்பிக்கப்பட்ட லொத்தர் சீட்டின் பெறுமதி யாது;
- (ii) தற்போது அச்சிடப்பட்டுள்ள மேற்படி லொத்தர் சீட்டுகளின் எண்ணிக்கை யாது;
- (iii) குறித்த லொத்தர் சீட்டின் பெயர் யாது;
- (iv) குறித்த லொத்தர் மூலம் பெறப்பட்ட இலாபம் அல்லது நட்டம் வருடாந்த ரீதியில் வெவ்வேறாக யாது;
- (v) குறித்த லொத்தர் சீட்டிழுப்பு இடம்பெற்ற திகதி யாது;
- (vi) இதன் கீழ் பகிர்ந்தளிக்கப்பட்ட பரிசுகள் யாவை;
- (vii) மேற்படி லொத்தரைப் பேணிவரும் பொருட்டு விமான நிலைய, விமான சேவைகள் கம்பனிக்கு லொத்தர் சபையினால் வருடாந்தம் செலுத்தப்பட்ட குத்தகை அல்லது வாடகைத் தொகை வருடாந்த ரீதியில் வெவ்வேறாக யாது;
- (viii) இந்த லொத்தரை ஆரம்பித்ததன் மூலம் எதிர்பார்க்கப்பட்ட இலக்குகள் தற்போது நிறைவடைந்துள்ளனவா;
- (ix) ஆமெனில், அது குறித்த விபரங்களை சமர்ப்பிப்பாரா;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

2199/'11

4.

கௌரவ ரவி கருணாநாயக்க,— கால்நடை வளர்ப்பு கிராமிய சனசமூக அபிவிருத்தி அமைச்சரைக் கேட்பதற்கு,— (1)

- (அ) வரையறுக்கப்பட்ட மில்கோ (MILCO) தனியார் நிறுவனம் தொடர்பாக கடந்த 4 ஆண்டுகளில்,
- (i) ஏற்பட்ட இலாபம் அல்லது நட்டத்தையும்;
- (ii) அந்த நிறுவனத்தில் வேலை செய்யும் பணியாட்டொகுதியினரின் எண்ணிக்கை மற்றும் இலாம், ஒரு ஊழியருக்கான செலவு ஆகியவற்றையும்;
- (iii) அரசாங்கத்திற்கு செலுத்தப்பட்ட விதிப்பனவுகளையும் தீர்வுகளையும் அவர் கூறுவாரா?
- (ஆ) (i) இற்றை வரை வரையறுக்கப்பட்ட மில்கோ (MILCO) தனியார் நிறுவனத்தில் பயன்படுத்தப்பட்ட மூலதனம் மற்றும் ஒதுக்கங்களையும்;
- (ii) இந்நிறுவனத்திற்கு வழங்கப்படும் உர மானியம் அரசாங்கத்துக்கு எவ்வாறு மீளளிப்புச் செய்யப்படுகின்றது என்பதையும் அவர் கூறுவாரா?
- (இ) இன்றேல், ஏன்?

2527/ '12

5.

கௌரவ அனூர திஸாநாயக்க,— கல்வி அமைச்சரைக் கேட்பதற்கு,— (1)

- (அ) (i) சிறந்த பாடசாலைகள் கருத்திட்டத்திற்காக 2012ஆம் ஆண்டு சனவரி மாதம் 31ஆம் திகதியளவில் தெரிவு செய்யப்பட்டிருந்த பாடசாலைகளின் எண்ணிக்கை யாதென்பதையும்;
- (ii) மேற்படி கருத்திட்டத்தை நடைமுறைப்படுத்துவதற்காக 2012ஆம் ஆண்டில் செலவிட எதிர்பார்க்கப்பட்டுள்ள பணத் தொகை யாதென்பதையும்;
- (iii) தற்போது மேற்படி நிதி ஏற்பாடு கிடைக்கப்பெற்றுள்ள விதம் யாதென்பதையும்;
- (iv) 2012 ஆண்டில் கடந்துள்ள முதல் காலாண்டுப்பகுதியில் சிறந்த பாடசாலைகளாக தெரிவு செய்யப்பட்டுள்ள ஒவ்வொரு பாடசாலைக்குமேன வழங்கப்பட்டுள்ள பணத் தொகை வெவ்வேறாக யாதென்பதையும்
- அவர் இச்சபையில் சமர்ப்பிப்பாரா?

(ஆ) இன்றேல், ஏன்?

2548/ '12

6.

கௌரவ சுனில் ஹந்துன்னெத்தி,— பிரதம அமைச்சரும் பௌத்தசாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) 2009இலிருந்து இற்றைவரை இலங்கைப் பொலீசுக்குக் கிடைத்துள்ள வன்புணர்ச்சி, பாலியல் துஷ்பிரயோகம் மற்றும் சிறுவர் துஷ்பிரயோக முறைப்பாடுகளின் எண்ணிக்கை மாவட்ட மட்டத்தில் தனித்தனியாக எவ்வளவு என்பதையும்;
- (ii) மேற்படி முறைப்பாடுகளில் தற்போது விசாரணைகள் நிறைவு செய்யப்பட்டுள்ள முறைப்பாடுகளின் எண்ணிக்கை எவ்வளவு என்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2781/ '12

7.

கௌரவ அஜித் பி.பெரேரா,— வெகுசன ஊடக, தகவல் அமைச்சரைக் கேட்பதற்கு,— (2)

- (அ) (i) 2012.05.01ஆம் திகதி யாழ்ப்பாணத்தில் இடம்பெற்ற ஒன்றிணைந்த எதிர்க்கட்சிகளின் மே தினக் கூட்டத்தின்போது புலிகள் அமைப்புக்கு உரிய கொடியொன்றை குறிப்பிட்ட ஒரு நபர் ஏந்தியிருக்கும் படத்தைக் கொண்ட ஒரு செய்தி சுயாதீன தொலைக்காட்சிச் சேவையில் ஒளிபரப்பப்பட்டதா;
- (ii) சுயாதீன தொலைக்காட்சிச் சேவையைச் சார்ந்த ஒரு ஊடகவியலாளரினால் அல்லது ஒரு குழுவினால் குறிப்பிட்ட மே தின ஊர்வலம் ஒளிப்பதிவு செய்யப்பட்டதா;
- (iii) இல்லையெனில், புலிகள் அமைப்புக்குரித்தான கொடியொன்றை ஏந்தியிருக்கும் படத்தைக் கொண்ட ஒளிநாடாவை சுயாதீன தொலைக்காட்சி சேவைக்கு வழங்கிய நபர் யார்

என்பதை அவர் இச்சபைக்கு அறிவிப்பாரா?

(ஆ) சுயாதீன தொலைக்காட்சிச் சேவையினால்,

- (i) மேற்குறிப்பிடப்பட்ட ஒளிநாடாவின் போலியற்றதன்மை அல்லது உண்மைத்தன்மை எவ்வாறு உறுதி செய்யப்பட்டது;
 - (ii) மேற்குறிப்பிடப்பட்ட காட்சிகளை உள்ளடக்கிய படம் எத்தனை தடவைகள் ஒளிபரப்புச் செய்யப்பட்டது;
 - (iii) மேற்குறிப்பிடப்பட்ட காட்சிகள் ஒளிபரப்புச் செய்யப்பட்ட திகதிகள் மற்றும் நேரங்கள் யாவை
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1888/ '11

8.

கௌரவ புத்திக பத்திரண,— கலாசார, கலை அலுவல்கள் அமைச்சரைக் கேட்பதற்கு,—(1)

- (அ) (i) மாத்தறை மாவட்டத்தின் திக்வெல்ல பிரதேச சபை ஆளுகைப் பிரதேசத்தில் அமைந்துள்ள திக்வெல்ல குமாரதுங்க பொது நூதனசாலைக்காக நிர்மாணிக்கப்பட்ட கட்டிடம் தற்போது அழிவடைந்து வருகின்றதென்பதையும்;
 - (ii) மேற்படி கட்டிடத்தின் நிர்மாணப்பணிகள் உரிய தரத்தில் மேற்கொள்ளப்படவில்லையென்பதையும்
- அவர் அறிவாரா?

- (ஆ) (i) மேற்படி கட்டிடத்தை புனரமைப்பதற்கு நடவடிக்கை மேற்கொள்வாரா என்பதையும்;
 - (ii) ஆமெனில், இப்பணிகள் எத்திகதியில் ஆரம்பிக்கப்படும் என்பதையும்
- அவர் இச்சபைக்கு அறிவிப்பாரா?

(இ) இன்றேல், ஏன்?

2152/ '11

9.

கௌரவ தயாசிறி ஜயசேகர,— பிரதம அமைச்சரும், பௌத்த சாசன மத அலுவல்கள் அமைச்சருமானவரைக் கேட்பதற்கு,—(1)

- (அ) (i) 2011ஆம் ஆண்டு நவம்பர் மாதம் 25ஆம் திகதி நடைபெற்ற ஸ்ரீபாத விகாரையின் தலைமைத் தேரரைத் தெரிவதற்கான தேர்தலில் போட்டியிட்ட பிக்குமார்களின் பெயர்கள் யாவை;
- (ii) இதில் வாக்களிக்கும் உரிமையுள்ள, வாக்காளர் தேரர்களின் எண்ணிக்கை யாது;
- (iii) வாக்களிப்பதற்கு இல்லறத்தினருக்கு சந்தர்ப்பம் வழங்கப்பட்டிருந்ததா என்பதை அவர் குறிப்பிடுவாரா?

- (ஆ) (i) வாக்காளர் தேரர்களை பலவந்தமாக கடத்திச் செல்லுதல் அல்லது வாக்குச் சாவடிக்கு வரும் தேரர்களுக்கு இடையூறு விளைவித்தல் இடம்பெற்றுள்ளதா;
- (ii) ஆமெனில், இதில் சம்பந்தப்பட்டவர்கள் அடையாளம் காணப்பட்டுள்ளனரா;
- (iii) இவர்கள் தொடர்பில் எடுக்கப்படும் நடவடிக்கைகள் யாவை;
- (iv) மேற்படி தேர்தல் தொடர்பில் அரசாங்க அமைச்சர்கள் மற்றும் மக்கள் பிரதிநிதிகளுக்கு ஏதேனும் கடமைப் பொறுப்புகள் ஒப்படைக்கப்பட்டிருந்ததா என்பதை அவர் இச்சபைக்கு அறிவிப்பாரா?

- (இ) (i) ஒவ்வொரு பிறவியிலும் தொடர்ந்துவரும் ஓர் பாபகாரியமான (ஆனந்தரீய பாபகர்மய) பிக்குகளின் பிரிவினைக்கு, வழிவகுக்கும் சம்பவங்கள் குறிப்பிட்ட காலப் பகுதியில் இடம்பெற்றன என்பதை ஏற்றுக்கொள்வாரா;
- (ii) ஆமெனில், அது தொடர்பில் மேற்கொள்ளப்படும் நடவடிக்கைகள் யாவை;
- (iii) எதிர்காலத்தில் இவ்வாறானவை இடம்பெறாமலிருக்க மேற்கொள்ளப்படும் நடவடிக்கைகள் யாவை

என்பதை அவர் குறிப்பிடுவாரா?

(ஈ) இன்றேல், ஏன்?

2200/ '11

10.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) நிதி, திட்டமிடல் அமைச்சில் சொத்துகள் பதிவு இடாப்பு ஒன்று பேணப்படுகின்றதா என்பதையும்;
- (ii) அவ்வாறாயின், மேற்குறிப்பிட்ட பதிவு இடாப்பினைப் பேணும் நபர் யார் என்பதையும்;
- (iii) அமைச்சின் தேறிய சொத்துப் பெறுமதி யாதென்பதையும்;
- (iv) அமைச்சிலுள்ள 5 மிக முக்கியமான சொத்துகள் யாவை என்பதையும் அவர் கூறுவாரா?

- (ஆ) (i) சொத்துக்களின் உறுதிப்படுத்தல் மூலம் கற்பனைச் சொத்துகள் எவையாவது அமைச்சில் கண்டுபிடிக்கப்பட்டனவா என்பதையும்;
- (ii) அவ்வாறாயின், அச்சொத்துகளின் பெயர்கள் மற்றும் பெறுமதிகள் யாவையென்பதையும்;
- (iii) அச்சொத்துகள் தொடர்பான பதிவுகள் மேற்கொள்ளப்பட்டனவா என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

2230/ '12

11.

கௌரவ சஜித் பிரேமதாச,— கல்வி அமைச்சரைக் கேட்பதற்கு,— (1)

- (அ) (i) 2005 – 2010ஆம் ஆண்டு காலப் பகுதியினுள் நாட்டினுள் மூடப்பட்ட அரசாங்க பாடசாலைகளின் எண்ணிக்கை யாது;
- (ii) போதுமான வளங்கள் கிடைக்கப்பெறாமையே பாடசாலைகள் மூடப்பட்டமைக்கான பிரதானமான காரணம் என்பதை ஏற்றுக்கொள்வாரா;
- (iii) இன்றேல், மேற்படி பாடசாலைகள் மூடப்பட்டமைக்கான காரணங்கள் யாவை;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

2529/ '12

12.

கௌரவ அனூர திஸாநாயக்க,— உயர் கல்வி அமைச்சரைக் கேட்பதற்கு,— (1)

- (அ) (i) பல்கலைக்கழக மாணவர்களுக்கு மடிக்கணனி வழங்கும் கருத்திட்டமொன்று உயர் கல்வி அமைச்சினால் செயற்படுத்தப்படுகின்றதா என்பதையும்;
- (ii) மேற்படி கணனி வழங்குவதற்காக மாணவர்களை தெரிவு செய்யும் அளவீடுகள் யாவையென்பதையும்;
- (iii) இதுவரை மடிக்கணனிகள் வழங்கப்பட்டுள்ள மாணவர்களின் எண்ணிக்கை எத்தனையென்பதையும்;
- (iv) ஏனைய பல்கலைக்கழக மாணவர்களுக்கும் மடிக்கணனி வழங்குவதற்கு எவ்வளவு காலம் எடுக்கும் என்பதையும்;
- (v) அதற்காக செலவாகுமென எதிர்பார்க்கப்பட்டுள்ள மொத்தப் பணத் தொகை எவ்வளவென்பதையும்;
- (vi) மேற்படி பணத் தொகையை திரட்டும் பொருட்டு வசூலிக்கப்பட்டுள்ள வேலைத்திட்டம் யாதென்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2554/ '12

13.

கௌரவ சுனில் ஹந்துன்னெத்தி,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) 2009 மே 30 ஆம் திகதிக்கு பின்னர் இலங்கை விமானப் படைக்கு விமானங்கள் கொள்வனவு செய்யப்பட்டுள்ளனவா என்பதையும்;
- (ii) ஆமெனில் கொள்வனவு செய்யப்பட்டுள்ள விமானங்களின் எண்ணிக்கை ஒவ்வொரு வகைக்கு ஏற்ப தனித்தனியாக யாதென்பதையும்;
- (iii) மேற்படி கொள்வனவுகளின் போது கேள்விப்பட்டிர நடைமுறை பின்பற்றப்பட்டுள்ளதா என்பதையும்;
- (iv) ஆமெனில் அதற்காக கேள்விப்பட்டிரங்களை முன்வைத்துள்ள கம்பனிகள் யாவையென்பதையும்;
- (v) அந்த ஒவ்வொரு கம்பனியினாலும் முன்வைக்கப்பட்டுள்ள விலைகள் யாவையென்பதையும்;
- (vi) விமானங்களை கொள்வனவு செய்வதற்காக மேற்படி நிறுவனங்கள் தேர்ந்தெடுக்கப்பட்ட அடிப்படை யாதென்பதையும்;
- (vii) மேற்படி விமானங்களை கொள்வனவு செய்வதற்காக செலவிடப்பட்டுள்ள மொத்தப் பணத் தொகை எவ்வளவென்பதையும்;
- (viii) அத்தகைய எண்ணிக்கையிலான விமானங்களை கொள்வனவு செய்வதற்கான காரணம் யாதென்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2853/ '12

14.

கௌரவ அஜித் பி. பெரேரா,— மின்வலு, எரிசக்தி அமைச்சரைக் கேட்பதற்கு,— (1)

(அ) இந்தியாவின் தமிழ் நாடு மாநிலத்தில் கண்ணியக்குமாரி மாவட்டத்தில் கூடம்குழம் அணுமின் உற்பத்தி நிலையமொன்றுக்கான (Kudankulam Nuclear Power Plant) கருத்திட்டமொன்று நடைமுறையிலிருப்பதை அவர் அறிவாரா?

(ஆ) அந்த அணுமின் உற்பத்தி நிலையத்தின்,

- (i) கொள்வனவு எவ்வளவு என்பதையும்;
- (ii) இலங்கையின் கடல் எல்லைக்கான தூரம் எவ்வளவு என்பதையும்;
- (iii) அமைவிடத்திலிருந்து இலங்கையின் நிலப்பரப்புக்கான தூரம் எவ்வளவு என்பதையும்;
- (iv) அமைவிட மதிப்பீட்டு அறிக்கை (Site Evaluation Study Report) இலங்கை அரசுக்குக் கிடைத்துள்ளதா என்பதையும்;
- (v) பாதுகாப்பு பகுப்பாய்வு அறிக்கை (Safety Analysis Report) இலங்கை அரசுக்குக் கிடைத்துள்ளதா என்பதையும்;
- (vi) மேற்கூறிய அறிக்கைகளை சபையில் சமர்ப்பிப்பாரா என்பதையும் அவர் குறிப்பிடுவாரா?

(இ) (i) மேற்கூறிய மின் உற்பத்தி நிலையம் காரணமாக இலங்கையின் சுற்றாடலுக்கு ஏற்படக் கூடிய தாக்கம் தொடர்பாக இலங்கை அரசு இதுவரை மேற்கொண்டுள்ள கற்கைகள் யாவையென்பதையும்;

- (ii) அந்தக் கற்கைகளின் அறிக்கைகளை சபையில் சமர்ப்பிப்பாரா என்பதையும்;
- (iii) மேற்கூறிய அணுமின் உற்பத்தி நிலையம் காரணமாக இலங்கையின் சுற்றாடலுக்கு ஏற்படக்கூடிய பாதிப்புக்களை தடுப்பதற்கு இலங்கை அரசு எடுத்துள்ள நடவடிக்கைகள் யாவை என்பதையும்

அவர் இச் சபைக்கு அறிவிப்பாரா?

(ஈ) இன்றேல், ஏன்?

2232/ '12

15.

கௌரவ சஜித் பிரேமதாச,— கமநல சேவைகள், வனசீவராசிகள் அமைச்சரைக் கேட்பதற்கு,— (1)

(அ) 2011ஆம் ஆண்டின் 46 ஆம் இலக்க கமநல அபிவிருத்தி (திருத்தச்) சட்டத்தின் ஊடாக வாரக்குடி விவசாயியின் வாரக்குடி உரிமையைப் பாதுகாத்தல் எதிர்பார்க்கப்பட்ட போதிலும், தற்போதுகூட வாரக்குடி உரிமையை இழக்கச் செய்கின்றதான பல நடவடிக்கைகள் செயற்படுவதனை அவர் அறிவாரா?

(ஆ) ஆமெனில், இக்குறைபாட்டினைத் தவிர்த்துக் கொள்ளும் முகமாக மேற்கொள்ளப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அலுவல்கள்,— 2012 நவம்பர் மாதம் 09ஆம் திகதி வெள்ளிக்கிழமை, 10ஆம் திகதி சனிக்கிழமை, 12ஆம் திகதி திங்கட்கிழமை, 14ஆம் திகதி புதன்கிழமை, 15ஆம் திகதி வியாழக்கிழமை, 16ஆம் திகதி வெள்ளிக்கிழமை மற்றும் 17ஆம் திகதி சனிக்கிழமை ஆகிய நாட்கள் “ஒதுக்கீட்டுச் சட்டமூலம் (2013)” இன் பரிசீலனைக்கென ஒதுக்கப்பட்ட நாட்களாகும்.

2.

பாராளுமன்றச் சபை முதல்வர்,— பாராளுமன்ற அமர்வு (இல.1),— 7ஆம் இலக்க நிலையியற் கட்டளையின் ஏற்பாடுகளினால் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 6.30 மணிவரை இருக்குமாக. பி.ப. 2.00 மணிக்கு 7(5) ஆம் இலக்க நிலையியற் கட்டளை தொழிற்படுமாக.

3.

பாராளுமன்றச் சபை முதல்வர்,— பாராளுமன்ற அமர்வு (இல.2),— 70(2) ஆம் இலக்க நிலையியற் கட்டளையின் ஏற்பாடுகளினால் தடைபெறாமல் “ஒதுக்கீட்டுச் சட்டமூலம் (2013)” இன் பரிசீலனைக்கென ஒதுக்கப்பட்ட நாட்களான 2012 நவம்பர் மாதம் 09 ஆம் திகதி முதல் நவம்பர் 16ஆம் திகதி வரை சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 6.30 மணி வரையும் இருக்குமாக. பி.ப. 6.00 மணிக்கு 7ஆம் இலக்க நிலையியற் கட்டளையின் (5) ஆம், (6) ஆம் பந்திகள் தொழிற்படுமாக.

4.

பாராளுமன்றச் சபை முதல்வர்,— பாராளுமன்ற அமர்வு (இல.3),— 70(2) ஆம் இலக்க நிலையியற் கட்டளையின் ஏற்பாடுகளினால் தடைபெறாமல் “ஒதுக்கீட்டுச் சட்டமூலம் (2013)” இன் பரிசீலனைக்கென ஒதுக்கப்பட்ட நாட்களான 2012 நவம்பர் மாதம் 17 ஆம் திகதி சனிக்கிழமை சபை அமர்வு நேரம் மு.ப. 9.30 மணி முதல் பி.ப.12.30 மணிவரையும் மற்றும் பி.ப. 1.00 மணி முதல் பி.ப. 5.00 மணி வரையும் இருக்குமாக. பி.ப. 5.00 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

5.

பாராளுமன்றச் சபை முதல்வர்,— பாராளுமன்ற அமர்வு (இல.4),— இப்பாராளுமன்றம் இன்று அதன் அமர்வு கலையும் போது 2012, நவம்பர் மாதம் 6ஆம் திகதி, செவ்வாய்க்கிழமை பி.ப. 1.00 மணி வரை ஒத்திவைக்கப்படுமாக.

6.

கௌரவ திஸ்ஸ அத்தநாயக்க,— சட்டமூலம் கொண்டுவர அனுமதி (இல.1),— பின்வரும் சட்டமூலம் கொண்டுவர அனுமதி வழங்கப்படுமாக:-

“சிறிலக பிரஜா சாந்தி மன்றத்தைக் கூட்டிணைப்பதற்கானதொரு சட்டமூலம்”

7.

கௌரவ ஹுணைஸ் பாறுக்,— சட்டமூலம் கொண்டுவர அனுமதி (இல.2),— பின்வரும் சட்டமூலம் கொண்டுவர அனுமதி வழங்கப்படுமாக:-

“ஹேண்ட்ஸ் பொ எடியுகேஷன் மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

பிரதம அமைச்சரும் பெளத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15ஆம் திகதியிலிருந்து நியமிக்கப்பட்ட இன்றைய கணக்காய்வாளர் தலைமையதிபதியான திரு.எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153(2) உறுப்புரையின் பிரகாரம் பின்வருமாறானதாக அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு.எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15ஆம் திகதியிலிருந்து SL-04-2006 சம்பள அளவுத்திட்டத்தின் 02ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 2.

குற்றவியல் நடவடிக்கைமுறை சட்டக்கோவை (விசேட ஏற்பாடுகள்) சட்டமூலம் — இரண்டாம் மதிப்பீடு

* 3.

ஒதுக்கீட்டுச் சட்டமூலம் — இரண்டாம் மதிப்பீடு

* 4.

திவிநெகம சட்டமூலம் — இரண்டாம் மதிப்பீடு

* 5.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 6.

வெளிநாட்டிலுயல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 7.

சுகாதார அமைச்சர்,— ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும்-2009,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2011.10.19ஆம் திகதி சமர்ப்பிக்கப்பட்ட, 2009.12.31 ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படுமா.

(சுகாதாரம் பற்றிய ஆலோசனைக் குழுவினால் 2011.11.03 ஆந் திகதி பரிசீலிக்கப்பட்டது)

* 8.

சுகாதார அமைச்சர்,— சீதுவை, விஜயகுமாரதுங்க ஞாபகார்த்த வைத்தியசாலையின் வருடாந்த அறிக்கையும் கணக்குகளும்-2008,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2011.02.24ஆம் திகதி சமர்ப்பிக்கப்பட்ட, 2008.12.31 ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான விஜயகுமாரதுங்க ஞாபகார்த்த வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படுமா.

(சுகாதாரம் பற்றிய ஆலோசனைக் குழுவினால் 2011.04.05 ஆந் திகதி பரிசீலிக்கப்பட்டது)

* 9.

சுகாதார அமைச்சர்,— விஜயகுமாரதுங்க ஞாபகார்த்த வைத்தியசாலையின் வருடாந்த அறிக்கையும் கணக்குகளும்-2009,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2011.11.11 ஆம் திகதி சமர்ப்பிக்கப்பட்ட, 2009.12.31ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான விஜயகுமாரதுங்க ஞாபகார்த்த வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படுமா.

(சுகாதாரம் பற்றிய ஆலோசனைக் குழுவினால் 2012.06.19 ஆந் திகதி பரிசீலிக்கப்பட்டது)

* 10.

சுகாதார அமைச்சர்,— அரசு மருந்தாக்கற் பொருட்கள் உற்பத்திக் கூட்டுத் தாபனத்தின் வருடாந்த அறிக்கையும் கணக்குகளும்-2009,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2011.10.19ஆம் திகதி சமர்ப்பிக்கப்பட்ட 2009.12.31 ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான அரசு மருந்தாக்கற் பொருட்கள் உற்பத்திக் கூட்டுத்தாபனத்தின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதாரம் பற்றிய ஆலோசனைக் குழுவினால் 2011.11.03 ஆந் திகதி பரிசீலிக்கப்பட்டது)

* 11.

சுகாதார அமைச்சர்,— அரசு மருந்தாக்கற் பொருட்கள் உற்பத்திக் கூட்டுத்தாபனத்தின் வருடாந்த அறிக்கையும் கணக்குகளும்-2010,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2012.06.07 ஆம் திகதி சமர்ப்பிக்கப்பட்ட 2010.12.31ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான அரசு மருந்தாக்கற் பொருட்கள் உற்பத்திக் கூட்டுத்தாபனத்தின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதாரம் பற்றிய ஆலோசனைக் குழுவினால் 2012.06.19 ஆந் திகதி பரிசீலிக்கப்பட்டது)

* 12.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 13.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 14.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011) ,— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 15.

பிரதம அமைச்சரும் பெளத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

16.

பூரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

17.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

18.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.